

ଏହା କ'ଣ

ବିହନ ବୁଣାଯନ୍ତ୍ର ରୁଣି ହୋଇଗଲେ ଏଥିରୁ ବିହନ ବାହାରିପାରେ ନାହିଁ, ଫଳରେ ଗଛ ହୋଇ ନଥାଏ । ବେଳେବେଳେ ଧାଡ଼ି ମଧ୍ୟରେ ମଝିରେ ମଝିରେ ଗଛ ନଥାଏ ବା ଗୋଟିଏ ସ୍ଥାନରେ ଆଦୌ ଗଛ ନଥାଏ ।

ଏହା କାହିଁକି ଓ କେଉଁଠି ଘଟିଥାଏ

ବିହନକୁ ଶୁଖିଲା ବା ଓହା ଜମିରେ ଧାଡ଼ିରେ ବୁଣାଯାଇଥାଏ (ଯନ୍ତ୍ର ସାହାଯ୍ୟରେ) । ଆର୍ଦ୍ର ଅବସ୍ଥାରେ ବୁଣିବା ପାଇଁ ଗଜା ହୋଇଥିବା ବିହନ ବ୍ୟବହାର କରାଯାଏ । ଚିକିଟା ମାଟି ହୋଇଥିଲେ ବା ନିମ୍ନ ମାନର ବିହନ ବୁଣାଯନ୍ତ୍ର ବ୍ୟବହାର କରାଯାଉଥିଲେ ବୁଣିବା ବେଳେ ଯନ୍ତ୍ର ରୁଣି ହୋଇଥାଏ ।



କିପରି ଚିହ୍ନଟ କରିବା

କିଆରୀକୁ ନିମ୍ନମତେ ଅନୁଧ୍ୟାନ କରନ୍ତୁ :

- ଧାଡ଼ିରେ ଗଛ ନ ରହିବା
- ଯାନ୍ତ୍ରିକ ପଦ୍ଧତିରେ ବିହନ ବୁଣାଯାଉଥିଲେ ରୁଣି ହୋଇଥିବା ବିହନ ବୁଣାଯନ୍ତ୍ର ବ୍ୟବହାର ଦ୍ଵାରା ମଞ୍ଜି ମାଟିରେ ନ ପଡ଼ିବା ଯୋଗୁଁ ଗଛ ହୋଇ ନଥାଏ ।

ଏହାଦ୍ଵାରା ଗୋଟିଏ ଧାଡ଼ିରେ ଆଖିକ ବା ସମ୍ପୂର୍ଣ୍ଣ ଭାବେ ଗଛ ରହି ନଥାଏ । କିନ୍ତୁ ନିକଟସ୍ଥ ଧାଡ଼ିରେ ଗଛ ରହିଥାଏ ।

ପକ୍ଷୀ ବା ମୂଷାମାନେ ବିହନ ଖାଇଦେବା ଯୋଗୁଁ କେତେକ ସ୍ଥାନରେ ଗଛ ହୋଇ ନଥାଏ । ଏ ସମସ୍ୟା ବିଷୟରେ ନିଶ୍ଚିତ ହେବା ନିମନ୍ତେ ଜମିରେ ଯାନ୍ତ୍ରିକ ପଦ୍ଧତିରେ ଧାଡ଼ିରେ ବିହନ ବୁଣାଯାଇଥିଲା କି ନାହିଁ, ସେକଥା କୃଷକଙ୍କୁ ପଚାରି ବୁଝନ୍ତୁ ।

ଏହା କାହିଁକି ଗୁରୁତ୍ଵପୂର୍ଣ୍ଣ

ଉପଯୁକ୍ତ ଭାବେ ଗଛଫଣ୍ୟା ରହିବା ଭଲ ଅମଳର ମୂଳ ଭିତ୍ତିଉପଯୁକ୍ତ ଫଣ୍ୟାରେ ଗଛ ନରହିବା ଯୋଗୁଁ ସ୍ଵାଭାବିକ ଭାବେ ଅମଳ ହ୍ରାସ ପାଇଥାଏ ।

କିଆରୀରେ ପତଳା ଭାବେ ଗଛ ରହିଲେ ଗଛଫଣ୍ୟା କମ୍ ହେବା କାରଣରୁ ଅମଳ ହ୍ରାସ ପାଇଥାଏ ଓ ଲାଭ ପରିମାଣ ପ୍ରଭାବିତ ହୁଏ ।

କିପରି ପରିଚାଳନା କରାଯିବ

- ଉପାଦାନ ଭାବେ ଗଛ ହେବା ପାଇଁ ଠିକ୍ ଭାବେ ବିହନ ପଡ଼ିବାକୁ ନିଶ୍ଚିତ କରନ୍ତୁ ଓ ବୁଣିବାବେଳେ ବିହନ ପଡୁଛି କି ନାହିଁ ଦେଖନ୍ତୁ ।
- ବୁଣାଧାନ କ୍ଷେତ୍ରରେ ବିହନ ବୁଣିବା ପରେ ଉପଯୁକ୍ତ ଭାବେ ଜଳ ପରିଚାଳନା କରି ସବୁଆଡ଼େ ସମାନ ଭାବରେ ପାଣି ମଡ଼ାନ୍ତୁ ।
- ଉପଯୁକ୍ତ ପରିମାଣରେ ବିହନ ବ୍ୟବହାର କରିବା ସହିତ ସବୁଆଡ଼େ ସମାନ ଭାବେ ବିହନ ବୁଣନ୍ତୁ ।
- ବର୍ଗମିଟର ପ୍ରତି ୧୦୦-୨୦୦ ଗଛ ରହିବା ଉଚିତ୍ । ଅନ୍ୟାନ୍ୟ ସମସ୍ୟା (ରୋଗପୋକ ଓ ଜମି ପ୍ରସ୍ତୁତି) ନଥିଲେ ହେଲେ ପ୍ରତି ୪୦-୬୦ କି.ଗ୍ରା. ବିହନ ବ୍ୟବହାର କରନ୍ତୁ ।

ଅଧିକ ଜାଣିବା ପାଇଁ ଦେଖନ୍ତୁ :

ଧାନ ଫସଲ ପଦ୍ଧତି ଆଧାରିତ ଜ୍ଞାନ ଭଣ୍ଡାର www.rkbodisha.in



ଓଡ଼ିଶାରେ ଧାନ ଆଧାରିତ ଫସଲ ପଦ୍ଧତିର ଉତ୍ପାଦିକତା ବୃଦ୍ଧି ଏବଂ କୃଷକଙ୍କ ଆୟ ବୃଦ୍ଧି

Website: www.rkbodisha.in , Email: contact@rkbodisha.in

